

अमर उजाला

Gorakhpur News: साहबगंज मंडी में पकड़ी गई 15 बोरी काली मिर्च, नकली होने की आशंका



गोरखपुर। कानपुर से आई 125 बोरी काली मिर्च में से 15 बोरी को सोमवार रात खाद्य सुरक्षा विभाग ने नकली होने की आशंका में पकड़ लिया। शेष को ट्रांसपोर्टर ने दूसरी जगह भेजवा दिया। साहबगंज किराना कमेटी के व्यापारियों के साथ पहुंची खाद्य सुरक्षा विभाग की इस जांच का ट्रांसपोर्टर ने विरोध भी किया। लालडिग्गी पार्क के पुरानी मछली मंडी स्थित एक ट्रांसपोर्टर के गोदाम में यह काली मिर्च उतारी गई थी। मंगलवार को इसका सैंपल जांच के लिए भेजा जाएगा। जिस गोदाम से काली मिर्च पकड़ी गई है, उसके पास फूड ट्रांसपोर्ट एवं स्टोरेज का लाइसेंस ही नहीं था।

Source: <https://www.amarujala.com/gorakhpur/gorakhpur-news-15-bags-of-black-pepper-caught-in-sahabganj-mandi-suspected-to-be-fake-gorakhpur-news-c-7-hsr1010-844667-2025-02-18>